

एकत्रित परिविक्षाधीन प्रशिक्षण कार्यक्रम-११
राज्यसेवा (मुख्य) परीक्षा-२०२३ च्या अंतिम निकालाच्या
आधारे महाराष्ट्र लोकसेवा आयोगाने शिफारस केलेल्या
सहायक आयुक्त (गट-अ) व कौशल्य विकास, रोजगार व
उद्योजकता मार्गदर्शन अधिकारी (गट-ब) या संवर्गातील
परिविक्षाधीन अधिकाऱ्यांसाठी अधिसंख्य पदे निर्माण
करण्याबाबत

महाराष्ट्र शासन
कौशल्य, रोजगार, उद्योजकता व नाविन्यता विभाग,
शासन निर्णय क्रमांक : कौविउ-२०२५/प्र.क्र. १५१/प्रशा. २
हुतात्मा राजगुरु चौक, मादाम कामा मार्ग ,
मंत्रालय, मुंबई ४०० ०३२.
दिनांक : २९ ऑगस्ट, २०२५

- संदर्भ:-** १) वित्त विभाग, शासन निर्णय क्रमांक : पदनि २०१६/प्र.क्र.७/१६/वित्तीय सुधारणा
दि. २०.०२.२०१६
२) सामान्य प्रशासन विभाग, शासन निर्णय क्रमांक : टिआरएन-०४२४/प्र.क्र.३७/प्रशि-१,
दि. ०१.०८.२०२५.
३) सामान्य प्रशासन विभाग, कार्यालयीन आदेश क्र. टिआरएन-११२५/प्र.क्र.३४/प्रशि-२,
दि. १४.०८.२०२५.
४) सामान्य प्रशासन विभाग, कार्यालयीन आदेश क्र. टिआरएन-०६२५/प्र.क्र.२६/प्रशि-३,
दि. १४.०८.२०२५.
५) सामान्य प्रशासन विभाग शासन परिपत्रक क्र. टिआरएन-०६२५/प्र.क्र.३८/प्रशि-१
दि. २५.०८.२०२५

प्रस्तावना :-

सामान्य प्रशासन विभागाच्या संदर्भ क्र. (२) येथील दि. ०१.०८.२०२५ च्या शासन निर्णयान्वये महाराष्ट्र लोकसेवा आयोगाकडून राज्यसेवा परीक्षेद्वारे शासन सेवेतील गट-अ व गट- ब मध्ये नियुक्त होणाऱ्या अधिकाऱ्यांच्या एकत्रित परिविक्षाधीन प्रशिक्षण कार्यक्रमाच्या आराखड्यात सुधारणा करण्यात आली आहे. संदर्भ क्र. (३) व (४) येथील दि. १४.०८.२०२५ च्या २ स्वतंत्र कार्यालयीन आदेशांन्वये महाराष्ट्र लोकसेवा आयोगामार्फत राज्यसेवा परीक्षा २०२३ अन्वये शासन सेवेतील गट अ व गट ब पदावर शिफारसपात्र ठरलेल्या उमेदवारांना एकत्रित परिविक्षाधीन प्रशिक्षण कार्यक्रम-११ (सीपीटीपी-११) अंतर्गत प्रशिक्षणार्थी अधिकारी म्हणून दि. ०१.०९.२०२५ पासून पुढील २ वर्षांच्या कालावधीकरीता नियुक्ती देण्यात आली आहे. सदर अधिकाऱ्यांमध्ये कौशल्य विकास, रोजगार व उद्योजकता यंत्रणेतील सहायक आयुक्त (गट-अ) संवर्गातील २ व कौशल्य विकास, रोजगार व उद्योजकता मार्गदर्शन अधिकारी (गट ब) या संवर्गातील ९ प्रशिक्षणार्थी अधिकाऱ्यांचा समावेश आहे.

सामान्य प्रशासन विभागाच्या संदर्भ क्र. (५) येथील दि. २५.०८.२०२५ च्या शासन परिपत्रकान्वये सीपीटीपी-११ साठी मार्गदर्शक सूचना निर्गमित करण्यात आल्या आहेत. सदर परिपत्रकातील अ. क्र. (दोन) (२) अन्वये सीपीटीपी-११ या तुकडीमध्ये रुजू होणाऱ्या उमेदवारांसाठी प्रशिक्षण सुरु झालेल्या उमेदवारांची संख्या विचारात घेऊन प्रशिक्षण सुरु होण्याच्या दिनांकापासून अधिसंख्य पदे निर्माण करण्याची कार्यवाही करण्याच्या सूचना देण्यात आल्या आहेत. त्यानुषंगाने सीपीटीपी-११ अंतर्गत नियुक्ती देण्यात आलेल्या कौशल्य विकास, रोजगार व उद्योजकता यंत्रणेतील सहायक आयुक्त (गट-अ) संवर्गातील २ व कौशल्य विकास, रोजगार व उद्योजकता मार्गदर्शन अधिकारी (गट ब) या संवर्गातील ९ अशा एकूण ११ अधिकाऱ्यांसाठी दि. ०१.०९.२०२५ पासून पुढील २ वर्षाकरीता अधिसंख्य पदे निर्माण करण्याची शासनाच्या विचाराधीन होती.

शासन निर्णय :-

महाराष्ट्र लोकसेवा आयोगामार्फत राज्यसेवा (मुख्य) परीक्षा -२०२३ च्या अंतिम निकालाच्या आधारे निवड झालेल्या व संदर्भ क्र. (३) व (४) येथील दि. १४.०८.२०२५ च्या २ स्वतंत्र कार्यालयीन आदेशान्वये एकत्रित परिविक्षाधीन प्रशिक्षण कार्यक्रम-११ (सीपीटीपी-११) अंतर्गत प्रशिक्षणार्थी परिविक्षाधीन अधिकारी म्हणून नियुक्ती देण्यात आलेल्या कौशल्य विकास, रोजगार व उद्योजकता यंत्रणेतील सहायक आयुक्त (गट-अ) या संवर्गातील २ व कौशल्य विकास, रोजगार व उद्योजकता मार्गदर्शन अधिकारी (गट ब) या संवर्गातील ९ अशा एकूण ११ अधिकाऱ्यांसाठी दि. ०१.०९.२०२५ ते दि. ३१.०८.२०२७ या २ वर्षांच्या कालावधीकरीता ११ अधिसंख्य पदे निर्माण करण्यास याद्वारे मंजूरी देण्यात येत आहे.

२. सदर ११ पदे विभागाच्या अधिपत्याखालील कौशल्य विकास, रोजगार व उद्योजकता आयुक्तालय या कार्यालयाच्या आस्थापनेवर निर्माण करण्यात येत आहेत.

३. उपरोक्त कालावधीत सदर पदांच्या वेतनावर येणारा खर्च लेखाशिर्ष, मागणी क्र. झेड ए २, २२३० कामगार व सेवायोजन, ०२ सेवायोजन, ००४ संशोधन, सर्वेक्षण व सांख्यिकी, (०१) रोजगार उपलब्धतेची माहिती, (०१)(०१) रोजगार उपलब्धता माहिती व युवक रोजगार सेवा (अनिवार्य), ०१-वेतन, (२२३० ११०७), या लेखाशिर्षाखाली खर्ची टाकण्यात यावा व तो त्या-त्या वर्षाच्या मंजूर अनुदानातून भागविण्यात यावा.

४. हा शासन निर्णय, वित्त विभागाच्या संदर्भाधीन दि. २०.०२.२०१६ च्या शासन निर्णयान्वये प्रशासकीय विभागाला प्रदान केलेल्या अधिकारांचा वापर करून निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०८२९१०५०३७३४०३ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(दीपक तु. कळविकट्टे)

शासनाचे अवर सचिव

प्रति,

१) महालेखापाल (लेखा व अनुज्ञेयता), महाराष्ट्र-१/२, मुंबई/नागपूर.

- २) महालेखापाल (लेखा परीक्षा), महाराष्ट्र-१/२, मुंबई/नागपूर.
- ३) आयुक्त, कौशल्य विकास, रोजगार व उद्योजकता, महाराष्ट्र राज्य, मुंबई.
- ४) महासंचालक, यशवंतराव चव्हाण विकास प्रशासन प्रबोधिनी, राजभवन कॉम्प्लेक्स, बाणेर रोड, पुणे-४११००७.
- ५) संचालक, वसंतराव नाईक राज्य कृषी विस्तार व्यवस्थापन प्रशिक्षण संस्था, वनामती, बोले पेट्रोल पंपजवळ, अमरावती रोड, धरमेठ, नागपूर-४४२ ४१०
- ६) सर्व उप आयुक्त, कौशल्य विकास, रोजगार व उद्योजकता विभागीय आयुक्तालय
- ७) सर्व सहायक आयुक्त, कौशल्य विकास, रोजगार व उद्योजकता आयुक्तालय.
- ८) अपर कोषागार अधिकारी, उप कोषागार कार्यालय, नवी मुंबई
- ९) कक्ष अधिकारी (प्रशि-२ व प्रशि-३), सामान्य प्रशासन विभाग, मंत्रालय, मुंबई.
- १०) कक्ष अधिकारी (वित्तीय सुधारणा), वित्त विभाग, मंत्रालय, मुंबई.
- ११) निवड नस्ती (प्रशा-२)